



Alexander Bonnici OFM Conv., HED, SThL, PhB.

HAD-DINGLI

Hidma Parrokkjali li ma qatghetx ghal 325 sena
(1678 - 2003)

○ PARROĊĊA LI HABBEJTHA

Hamsa u għoxrin sena ilu, fl-1978, meta Had-Dingli kien qiegħed jiċcelebra t-tielet ċentinarju mill-erezzjoni tal-parroċċa, jiena bdejt il-hidma tiegħi għal dan il-post. Bil-kemm kont nafu lil Had-Dingli. Imma illum, inżilt fil-fond hafna ta' grajjietu. Kien il-Kappillan Dun Karm Frendo li talabni għall-ewwel darba u bqajt naħdem ma' kull kappillan sa żmien Dun Reuben Deguara. Aċċettajt ukoll l-istedina tas-Sindku Joe M. Abela biex nikteb storja shiħa tal-post u tal-parroċċa. B'hekk lil Had-Dingli, jiena sirt inhobbu. Kif omm thobb lil uliedha kollha, hekk ukoll storiku isir ihobb lil dawk il-postijiet kollha li dwarhom ikun kiteb u jsiru għalih daqs li kieku kienu wliedu.

○ IL-ĠRAJJA NISRANIJA

Kulhadd jaf li l-ġrajja ta' Had-Dingli ma bdiex fl-1678. Tehodna sa qabel Kristu. Imma hawn m'għandix f'moħħi hlief il-ġrajja nisranija ta' dan il-post fuq għolja u li ssahħrek għal tant raġunijiet. Imma, għalkemm il-preżenza ta' kappillan ma qatghet qatt mill-1678 'il hawn, ma naħsbux li l-parroċċa bdiex f'dik is-sena. Kien hemm il-parroċċa ta' Santa Duminka li kienet f'Hal Tartarni fuq in-naħa l-oħra tal-Buskett. Imma din waslet biex mietet għal kollox. Il-popolazzjoni giet lejn Had-Dingli. Il-harsien u l-ghajjnuna d-Dinglin stennewhom dejjem minn Marija, Omm Alla, li qimuha taħt it-titlu ta' l-Assunta.

Fis-sena 2000, jiena ppubblikajt il-volum li jwassal sal-bidu ta' żmien il-kolonjalizmu ta' l-Ingilterra. Jekk nitfghu harsitna lejn grajjiet dan il-post, mill-1678 sa żmien il-wasla ta' l-Ingliżi, naraw li hu diffiċli li titkellem fuq Had-Dingli u, b'xi mod, ma ddahħalx il-hajja nisranija, u naturalment lill-kappillani li kienu jmexxu lill-parroċċa.

Diversi *Status Animarum* ta' l-ewwel żmien juruna li kienet parroċċa tassew nisranija. In-nies iffrekwentaw il-knisja u resqu għas-sagramenti. Madankollu, dan ma ġiebx miegħu li huma jafu x'kien ifisser għalihom twemminhom. Kien diffiċli għall-kappillan biex ilaqqagħhom halli jgħallimhom xi haġa. Ma kienx possibbli li jlaqqa' lanqas lit-tfal. Lis-subien, missierhom, minn filghodu kmieni, kien ikaxkarhom miegħu fl-ghalqa. Il-bniet kienu jibqgħu ma' djul ommhom, u lanqas biss ma għaddielhom minn rashom li jmorru lejn il-knisja biex jisingħu



Dehra ta' Għar il-Kbir li għal snin twal kien fil-limiti ta' Had-Dingli.



xi quddiesa jew ghal xi katekizmu jekk ommhom ma tmurx magghom. Meta bdiet diehla l-iskola, itfal ta' Had-Dingli, għall-ewwel, ma ridux jafu biha.

○ TAMA B'PASSI TQAL

Numru ta' familji baqghu jghixu f'Għar il-Kbir. Kienu neqsin minn kollox u l-iġjene ma kinitx teżisti. Xi biċċa xkora biss kienet tifred familja minn ohra. Imma l-ewwel saċerdot hareġ proprju minn Għar il-Kbir. Kien Rafel Camilleri li halla Had-Dingli u Malta, u sar Kapuċċin li ma kienx patri komuni.

L-gheluq ta' żmien il-Kavallieri u l-miġja ta' l-Inglizi ġiebu ffit tama ta' żmien ahjar. Imma dan ma wasalx malajr. Is-seklu dsatax kollu kemm hu kien wiehed ta' tbatija. Meta jkun qieghed jinqara dan l-artiklu, ikun wasal biex johroġ it-tieni volum ta' l-istorja ta' dan il-post. Naslu proprju sa żmienna. Jiena se jjaħt il-volum *Ir-Raħal li jikber u jieħu r-ruħ*.

Għall-kappillani, baqa' jinhass hafna l-fatt li r-raħal kien maqtugh wisq miċ-ċentru ta' Malta. Kienu kappillani li ġew f'Had-Dingli minn postijiet oħrajn. Nistghu nghidu li, għal kollha kemm huma, il-parrokat ta' Had-Dingli ma kienx hlief bħal targa biex minn hawn imorru f'parroċċa oħra. Kien hawn f'Had-Dingli persunagġi magħrufin. Twieldu f'Had-Dingli l-ahwa Matthew u Xandru Cortis. Lahqu qassisin. Matthew ried isir kappillan f'Had-Dingli; imma ma rnexxilux. L-iehor, Dun Xand, sar magħruf hafna iżjed, imma mhux f'Had-Dingli. Sar letterat ta' isem bil-kitbiet tiegħu. Ixxennaq għal Had-Dingli Dun Pawl Azzopardi, li kien twieled f'dan il-post. Sar kappillan, u kellu parrokat twil (1913-1932). Kienet haġa rari għal Had-Dingli. Hu miet ukoll bħala kappillan. Dan ukoll kien rari. Imma, ffit wara, kappillan iehor li kien Dun Karm Azzopardi miet hu wkoll f'Had-Dingli.

○ IL-HAJJA SOĊJALI U ARTISTIKA

Ġrajjet il-kappillani jimlew l-istorja ta' Had-Dingli. Hafna mill-opri ċivili saru bl-interess ta' xi kappillan. Il-Gvernatur William Reid irranga t-toroq ta' Had-Dingli għaliex il-kappillan Dun Indri Mallia kien għaraf jaqbad hbiberija miegħu. Skulturi u artisti ta' isem ġew mistiedna biex jagħmlu xi opra fil-parroċċa. Fost dawn, insibu lill-istatwarju Karlu Darmanin u lill-pitturi Virginio Monti u Gużè Cali. Il-kappillani, mhux biss għenu lill-ghaqdiet insara biex jidhlu f'Had-Dingli, imma kienu wkoll waqqfu huma stess għaqdiet biex jintlahqu l-kategoriji kollha tal-poplu. Il-Beatu Ġorġ Preca hadem biex il-Museum daħal f'Had-Dingli, u l-kappillani taw appoġġ lil din is-Soċjetà: mhux biss għall-fergħa maskili, imma wkoll għal dik femminili.

Haġa wahda xtaqu iżjed il-kappillani u ma rnexxilhomx. Kien mixtieq li jkollhom komunitajiet ta' sorijiet. Dahlu s-Sorijiet ta' San Gużep ta' l-Apparizzjoni. Għenu s-Sorijiet Dorotej. Imma l-hajja tagħhom fil-post ma haditx fit-tul. Ilmentaw magħhom il-kappillani talli ma ssaportewx iżjed iż-żmien diffiċli. Kollox seta' jirranġa biż-żmien. Imma kien ta' faraġ għall-kappillani li dahlet is-Soċjetà Salesjana. Għall-ewwel darba, twaqqfet f'Had-Dingli skola sekondarja mibnija fuq prinċipji nsara. Barra minn hekk, il-parroċċa gawdjet u għadha tgawdi hafna mill-ghajnuna pastorali li tinghata, u l-iżjed bl-edukazzjoni li tinghata lit-tfal.

○ GWERRA U REFUGĠATI

Rajna wkoll lill-kappillani jnewlu jdejhomm kontinwament fiż-żmien l-iżjed ikrah. Dehru jmexxu lill-poplu l-kappillani Lanzon u Azzopardi tul it-Tieni Gwerra Dinjija. Offrew darhom stess halli jsiru l-laqqhat meħtieġa. Fethu jdejhomm kompletament għall-hafna refuġjati li ġew f'Had-Dingli. Tawhom fejn joqgħodu saħansitra l-knisja ta' Santa Duminka. Ma qablux magħhom lanqas xi uħud mill-awtoritajiet. Imma kienu għamli sewwa li nqadew bil-knisja biex għamli minnha post ta' kenn.



Ferhet ukoll il-komunità nisranija ta' Had-Dingli meta rat lil x'uhud fost l-ahjar minn uliedha jhalluha u jhaddnu xi istitut ta' hajja kkonsagrata. Dawn marru jahdmu wkoll f'artijiet ta' missjoni, u ghaddeu fihom hajjithom kollha kemm hi. Kollha kienu ta' mertu kbar, u xi uhud minnhom kisbu gieħ li ma jintesa qatt bħalma hu dak ta' l-Isqof Dumnikan Walter M. Ebejer. Fil-qasam ċivili u politiku, hemm oħrajn li ssemmew hafna u kienu ta' livell għoli. Imma hawn qed nitkellmu fuq dawġ li hadmu id f'id mal-Knisja. Madankollu, anki minn fost dawn il-lajċi, insibu xi uhud li kienu qishom l-id il-leminija tal-kappillan. Għad hemm minn dawn, anki fost iż-żgħażaġħ, fi żmienna wkoll.

○ DAK LI JGĦAQQADHOM

Id-Dinglin ukoll għandhom xi elementi li jaqsmuhom. Imma l-kappillani jhossuhom jifarrġu għaliex jafu li hemm xi haġa li lilhom tgħaqqadhom u tressaqhom lejn xulxin. Din hi l-festa ta' Santa Marija. Qatt f'Had-Dingli ma ppruvaw iqajmu xi festa li lilhom beghdithom minn xulxin. Huma lkoll jifirhu b'Santa Marija, u jingħaqdu lkoll fit-talb f'festi bħal Corpus, id-Duluri u l-Madonna tar-Ruzarju.

Din hi harsa hafifa lejn Had-Dingli. Kull min, bħali, ma jkunx minn Had-Dingli, u jmiss ma' dan il-post, jibqa' jhobbu. Isib hafna x'japprezza f'ih, u jhoss x'jimbuttah halli jagħmel xi haġa biex lil Had-Dingli jagħmlu aħjar. Jiena tajt is-sehem tiegħi billi lid-Dinglin għenthom jingħaqdu mad-Dinglin ta' kull żmien. Illum, ihossuhom jifirhu meta jsiru jafu kemm hareġ ġid minn missirijiethom ta' mijiet ta' snin ilu. Il-kappillani kollha tagħhoru ta' kull żmien, mhux biss ressquhom lejn Alla u lejn xulxin, imma għenuhom biex itaffu l-problemi ta' din id-dinja li tant drabi hi kiefra mal-fqir u ma' dak li jkun bla skola. Kull meta nqalghalhoru xi għawġ u kull meta kellhom bżonn ta' xi għajjuna, huma habbtu dejjem il-bieb tad-dar ta' xi qasiss. Haġa waħda dejjem xtaqu. Huma xtaqu li jkollhom iżjed qassisin fil-post. Gie li lmentaw ukoll. Kemm-il darba kellhom kappillani li ntrabtu magħhom bl-imħabba. Imma, habta u sabta, bla ma stennewh, il-kappillan inbidlilhom. Gie li kienet bħal hasda għalihom. Imma l-kappillan il-ġdid li jmur fosthom iżurhom go darhom, jurihom li qiegħed hemm għal kull wieħed u waħda minnhom. Fil-ġdid, huma jsibu t-tajjeb li jkunu hasbu li tilfuh bil-bdil ta' persuna li kienu habbewha.

○ HAD-DINGLI DIFFERENTI

Had-Dingli tal-lum m'għadux dak ta' l-imghoddi. Kien hemm żmien meta ma kienx hemm wieħed li ma kellux biċċa għalqa li kien jahdimha, u jaqla' x'jiekol minnha. Illum, il-post infirex. Ġew f'Had-Dingli hafna li ma jafu xejn mit-tradizzjonijiet ta' l-imghoddi. Sa ftit żmien ilu, huma u l-kappillan kienu jiffurmaw verament familja waħda. Illum, il-kappillan isibha aktar diffiċli minn dawġ ta' qablu. Ma jafx mill-qrib kull familja kif kienu jafuha dawġ ta' l-imghoddi. Hemm ukoll periklu li qed jikber. Ikun hemm dawġ li għandu mnejn qatt ma jarahom jersqu lejn u



Dehra ta' Had-Dingli mill-ajru.

lejn il-knisja. Imma l-poplu ta' Had-Dingli għadu wieħed li ma jaqtax qalb lil min ikun irid jghinu. B'differenza mill-imghoddi, illum ilkoll jistudjaw. Ko lha johorġu 'l barra mill-post, jaqbdun kuntatti ma' oħrajn. Hemm ukoll dawġ li kisbu postijiet tajbin f'is-soċjetà. Had-Dingli għadu jnissel tama fil-kappillan tiegħu li jkun jixtieq jagħmel mill-post familja waħda: li Kristu jkun ċ-ċentru tagħha, u li l-festa ta' Santa Marija tgħin biex tressaqhom iżjed lejn Alla u lejn xulxin.